



**ወድብ
 ሓድነት ንዲሞክራሲያዊ ለውጢ
 ጋዜጣዊ መግለጺ**

አብ ዝሓለፉ ገለ መዓልታት፡ አብ ዞባ ቀርኒ ኣፍሪቃ (ቀኣ) ንኣህጉራዊ ኣቓልቦን ኣርእስተ ዜናን ዝሰሓቡ ክልተ ኣገደስቲ ፍጻሜታት ኣጋጢሞም። ቀዳማይ ካብዚኣም፡ እቲ አብ ጽብል መመረቕታ ነቲ አብ ኣዲስ ኣበባ፡ ርእሲ ከተማ ኢትዮጵያ፡ ሓድሽ ዝተሰርሐ ፓርቲ ሓድነት ንምስታፍ ዝተኣከቡ መራሕቲ ሃገራትን መንግስታትን ምብራቕ ኣፍሪቃ ነይሩ። ይኹንምበር፡ ምስ ኩሉቲ ውዕወዕ ውዳሰ ዝረኸበ “ሰምምዕ ሰላም” ኢትዮጵያን ኤርትራን፡ ካብ ሃገራት ምብራቕ ኣፍሪቃ አብቲ ኣጋጣሚ ዘይተሳተፉት ኤርትራ ጥራይ ነይራ። ቀዳማይ ሚኒስተር ኢትዮጵያ ግን ንኣጋይሹ አብ ዘስምዖ መደረ፡ ብስም ክልቲኦም መራሕቲ ክዛረብ ካብ ፕረዚደንት ኤርትራ ውክልና ከም ተዋህቦ ተሰሚዑ። መግለጺ ቀዳማይ ሚኒስተር ኢትዮጵያ፡ ዘይምህላው ፕረዚደንት ኤርትራ፡ አብቲ ዝተበጽሐ “ሰምምዕ ሰላም” ከንጻባርቕ ዝኸለል ኣሉታዊ መልእኽቲን አብ መስርሕ ሰላም ክልቲኦም ሃገራት ጥርጣረታት ምቕማጥን ንምንእኣስ ኢሉ ዝገበር ዲፕሎማሲያዊ ፈተነ ክኸውን ይኸእል። ይኹንምበር፡ ገለ ሕቶታት ከልዕል፡ ዘዩድሊ ግምታትን ኣመታትን ኣናኸሱ፡ ህዝቢ ኤርትራ ንተመሳሰልቲን ተደጋገምቲን ዝኾኑ፡ መራሕ ኢትዮጵያ አብ ኣህጉራዊ መጋብኣያታት/መድረኻት ዝህበም መግለጺታት ዘለዎ ስክፍታታት ዘሓይል ወይ ዘጋድድዩ። አብዚ መጀመርታ መድረኽ መስርሕ “ሰላም” ክልቲኦም ሃገራት ነዚ መግለጽታትዚ ምሃብክ ግቡእ ድዩ ዘብል’ውንዩ። ከምኡ’ውን፡ ብዛዕባ ናይ ኤርትራ ተደጋጋሚ ብኩራት ካብ ብዙሓት ዞባዎቻንን ኣህጉራዊታንን ርክባት ኣዝዩ ዕቱብ ስክፍታ ዘልዕል’ዩ። ካብዞም ብኩራት ኤርትራ ዝተራእየሎም፡ አብ ካርቱም ዝተጋብኡን ልዑል ኣገዳስነት ዝነበሮን ናይ ሱዳን ሃገራዊ ኣጋጣሚ ጎረባብቲ ሱዳን ካብ ዝኾኑ ሃገራት ዘይተሳተፉት ኤርትራ ጥራይ ምንባራን፡ ብዛዕባ ቀይሕ ባሕሪ አብ ዝተጋብኡ ተደጋገምቲ ኣኼባትን ናይ ሃገራት ኣጋድ መራሕቲ ኣኼባታትን ይርከቡዎም። ናይ ብሓቂ ከኣ፡ ብኩራት ኤርትራ ካብ ተሳታፍነት አብ ኩሎምዞም ርክባትዚኦም ክኸተል ካብ ዝኸእል ሳዕቤን ሕቶታት ዘልዕልን ዕቱብ ስክፍታታት ዝፈጥርንዩ።

ካልኣይ ፍጻመ ጉዳይ ውሳኔ ኖርወጃዊ ኮሚቴ ሽልማት ኖበል። እቲ ኮሚቴ፡ ናይ 2019 ሽልማት ሰላም ኖቤል ንቀዳማይ ሚኒስተር ኢትዮጵያ፡ ዶ/ር ኣቢይ ኣሕመድ ዓሊ፡ ሰላምን ኣህጉራዊ

ምትሕግጋዝን ንምርግጋጽ ዝገበሮ ጸዕሪን፡ ብፍላይ ድማ፡ ኣብ መንጎ ኤርትራን ኢትዮጵያን ንዝነበረ ግጭት ንምፍታሕ ዝወሰዶ ወሳኒ ተበግሶ፡ ምክንያት ብምግባር፡ ክወሃብ ምወሳኑ ዝተተሓሓዩ። ሓድነት ንዲሞክራሲያዊ ለውጢ ንዶ/ር ኣቢዪ ኣሕመድ፡ ንሽልማት ኖበል ብምዕዋቱን ንውሳኔ ኣህጉራዊ ኮሚሽን ኢትዮ-ኤርትራ ብዘይ ቅድመ-ኩነት ክቕበል ንዘርኣዮ ትብዓት፡ ምስ ጎረባብቱ ሃገራት ብዝጀመሮ ክፉት ርክባት፡ ከምኡ'ውን ኣብቲ ዞባ ሰላም ንምህናጽ ሓድሽ ዲናሚካዊ መርሕነት ምርኣዩ፡ ዮሃና ይብሎ።

ሰላም ኣብ መንጎ ኤርትራን ኢትዮጵያን ንህዝቢታት ክልቲኡ ሃገራት ጥራይ ይጠቅም ዘይከውን፡ ሰላም፡ ጸጥታን ዞባዊ ምትሕግጋዝን ኣብ ምሉእ ዞባ ቀርኒ ኣፍሪቃ ክህሉ ይሕግዝ ዝብል እምነት ኣለዎና። ይኹንምበር፡ ዝኹን ስምምዕ ሰላም ቀጻልነት ክህልዎ እንተ ከወይን፡ ህዝቢ ኤርትራ ወናኒ መጻኢ ዕድሉ ክኸውን ኣለዎ። ታሪኻን ስትራቴጂያዊ ኣቀማምጥኣን መሰረት ብምግባር፡ ኤርትራ፡ ኣብ መጻኢ ዞባና ትጸወቶ ተራ ኣለዎ። እዚ ኮይነ፡ ብዘይ ናይ ምርጫ ናጽነትን፡ ህዝቢ ኤርትራ ብናይ ገዛእ መንግስቲ ኣኸብሮት ዘይምርካብን፡ ሃገርና፡ ዲናሚካዊ ሽርካ ንዞባዊ ሰላምን ምትሕግጋዝን ክትከውን ኣይትክእልን።

እቲ ዝሕዝን፡ ምስ “ስምምዕ ሰላም”ን ኩሉ ኣብዚ ቀረባ እዋን ውዕወዕ ኣድኖቓት ዝረኸበ ኣወንታዊ ምዕባለን፡ ኤርትራ ዝኹን ለውጢ ዘይተራእየላ ሃገርያ። ክሳብዚ ዕለት፡ ናይ ፖለቲካዊ እሴት ኣይብጽሑን፣ሃውራዊ ማእሰርቲ ጥርጦራት ናይ ፖለቲካ ተቓዋሚቲ ደው ኣይበለን፣ ንዝሓለፈ ልዕሊ 20 ዓመታት ዝቕጸለ ገደብ-ኣልቦ “ሃገራዊ ኣገልግሎት” መንእሰያት ካብ ሃገር ክወጹ ኣገዲዱ፣ ምንቁልቋል ቊጠባ ሃገር ይቕጽል። ብሓጺ፡ ብስምምዕ ሰላም” ሰማይ ዓሪጉ ዝነበረ ተስፋ ህዝቢ ኤርትራ ተባሕጉጉ፡ ገና፡ ናጽነት ኣብ ኤርትራ ኣይተረጋገጸን።

ንከምዚ ዝበለ ልሉይ ፍጻሜታት ኣብ ግምት ብምእታው፡ ሓዲሊ፡ ኩልና ኣብ ውሽጢ ሃገርን ስደትን ንርከብ ኤርትራውያንን ሓይሊታት ዲሞክራሲን፡ ኣብ ኤርትራ ዲሞክራሲ ንምርግጋጽ ከይተሓለልና ቃልሲና ክንቅጽል ይጽውዕ።

መብጽዓና፡ ምቕጻል ቃልሲና'ዩ!

ዕድመ ንኤርትራና!

ፈጻሚ ኮሚቴ-ሓዲሊ